



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ០២ ៧ ៧

លិខិតបញ្ជា

ស្តីពី

វិធានការបង្កើនប្រសិទ្ធភាពក្នុងការទប់ស្កាត់

និងបង្ក្រាបអំពើរត់គេចពន្ធ

កន្លងមក រាជរដ្ឋាភិបាល បានចេញជាបន្តបន្ទាប់នូវ អនុក្រឹត្យ លិខិតបញ្ជា ឬសារាចរណែនាំនានាមួយចំនួន ក្នុង គោលបំណង ដើម្បីបង្កើនប្រសិទ្ធភាពក្នុងការគ្រប់គ្រង និងកែទម្រង់សេដ្ឋកិច្ច និងហិរញ្ញវត្ថុសាធារណៈ ជាពិសេស ពាក់ព័ន្ធនឹង កិច្ចសហការទប់ស្កាត់ និងបង្ក្រាបអំពើរត់គេចពន្ធ តាមគ្រប់រូបភាព មានជាអាទិ៍ : លិខិតបញ្ជាលេខ ២៣លប ចុះថ្ងៃទី ០១ ខែ កក្កដា ឆ្នាំ ១៩៩៨ ស្តីពីវិធានការទប់ស្កាត់អំពើរត់គេចពន្ធ នៅតាមច្រក ចេញ-ចូល ព្រំដែន សារាចរលេខ ០៦សរ ចុះថ្ងៃ ទី ១១ ខែ មិថុនា ឆ្នាំ ១៩៩៩ ស្តីពីវិធានការបង្កើនប្រសិទ្ធភាព ក្នុងការគ្រប់គ្រង និងការកែទម្រង់សេដ្ឋកិច្ច និងហិរញ្ញវត្ថុ សាធារណៈ និងអនុក្រឹត្យលេខ ៦៤អនក្រ.បក ចុះថ្ងៃទី ០៩ ខែ កក្កដា ឆ្នាំ ២០០១ ស្តីពីការកំណត់ និងការគ្រប់គ្រង ទិស្នាក់ការត្រួតពិនិត្យច្រកទ្វារអន្តរជាតិ ច្រកទ្វារព្រំដែនអន្តរជាតិ ច្រកទ្វារព្រំដែនទ្វេភាគី ច្រកទ្វារតំបន់ព្រំដែន និងច្រកទ្វារ កំពង់ផែសមុទ្រ នៅទូទាំងព្រះរាជាណាចក្រកម្ពុជា ។

ប៉ុន្តែរាជរដ្ឋាភិបាល ក៏បានសង្កេតឃើញថា ប្រសិទ្ធភាពនៃការទប់ស្កាត់ និងការបង្ក្រាបអំពើរត់គេចពន្ធ ពុំទាន់ត្រូវ បានបង្កើនឱ្យអស់លទ្ធភាពនៅឡើយ ។ ក្រៅពីធ្វើឱ្យប៉ះពាល់ដោយផ្ទាល់ដល់ចំណូលថវិការដ្ឋ អំពើរត់គេចពន្ធ បានធ្វើឱ្យមាន អំពើអយុត្តិធម៌ក្នុងការប្រកួតប្រជែងពាណិជ្ជកម្មថែមទៀត ។ ហេតុនេះ វាគឺជាកម្មវត្ថុដ៏ក្តៅភ្នែក ក្នុងក្រសែក្នុងកមហាជន ធុរជន វិនិយោគិន ក៏ដូចជាសហគមន៍អ្នកផ្តល់ជំនួយ និងបណ្តាអ្នកសង្កេតការណ៍ជាតិ និងអន្តរជាតិនានាផងដែរ នាពេល បច្ចុប្បន្ននេះ ។

ដើម្បីបង្កើនប្រសិទ្ធភាពក្នុងការទប់ស្កាត់ និងបង្ក្រាបអំពើរត់គេចពន្ធ រាជរដ្ឋាភិបាលចេញបញ្ជាដូចខាង ក្រោម :

- ១- កងយោធពលខេមរភូមិន្ទ កងរាជអាវុធបេត្រ ឧក្រិដ្ឋជាតិ អាជ្ញាធរដែនដីគ្រប់លំដាប់ថ្នាក់ និងសមត្ថកិច្ច ពាក់ព័ន្ធ មានកាតព្វកិច្ច ត្រូវគាំទ្រ និងចូលរួមសហការយ៉ាងសកម្មបំផុត ប្រកបដោយភាពស្មោះស្ម័គ្រ និងទាន់ពេលវេលា ជាមួយសមត្ថកិច្ចតុលាការ និងរដ្ឋាករ ក្នុងការអនុវត្តន៍ការងារស្រាវជ្រាវទប់ស្កាត់ និងបង្ក្រាបអំពើរត់គេចពន្ធ នៅរាល់ពេលដែល សមត្ថកិច្ចនេះ ស្នើសុំការគាំទ្រ និងការចូលរួមសហការជាផ្លូវការ ដោយចៀសវាងការលួកលែងធ្វើកិច្ចការរបស់សមត្ថកិច្ចតុលាការ និងរដ្ឋាករ ដោយផ្ទាល់ ។ សមត្ថកិច្ចតុលាការ និងរដ្ឋាករ ត្រូវធ្វើទំនាក់ទំនងចំហរជាផ្លូវការជាមួយអង្គការមានសមត្ថកិច្ចពាក់ព័ន្ធ

ដែលត្រូវចូលរួមធ្វើប្រតិបត្តិការ រៀនរៀនការធ្វើទំនាក់ទំនងជាបុគ្គល ។ កិច្ចប្រតិបត្តិការនេះ ត្រូវដំណើរការប្រកបដោយ ការទទួលខុសត្រូវខ្ពស់ និងមានលក្ខណៈច្បាស់លាស់ ស្របតាមទ្រង់ទ្រាយ ទំហំ និងភាពចាំបាច់នៃករណីនីមួយៗ ដោយចែក ចេញជាបីប្រភេទ ដូចខាងក្រោម :

១.១- **ប្រភេទទី ១** : គឺជាប្រភេទប្រតិបត្តិការបង្ក្រាបអំពើល្មើសគេចពន្ធទ្រង់ទ្រាយធំ ប្រកបដោយ ការត្រូវមុខបំផុត និងមានការចាត់តាំងជាខ្សែរយៈក្រោងទុកជាមុន ដែលអាជ្ញាធរគយ និងរដ្ឋាករ ត្រូវការការគាំទ្រ និងការ ចូលរួមសហការពីកំលាំងសរុបអន្តរក្រសួង ។ ប្រតិបត្តិការបង្ក្រាបអំពើល្មើសគេចពន្ធប្រភេទទី ១ នេះ ត្រូវស្ថិតក្រោមការ ដឹកនាំរបស់គណៈកម្មការអន្តរក្រសួងមួយដែលមានសមាសភាពដូចតទៅ :

- ១- ឯកឧត្តម **គាត ឈន់** ទេសរដ្ឋមន្ត្រីរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ប្រធាន
- ២- ឯកឧត្តម **យ៉ែន ស៊ីវង** ប្រតិភូរាជរដ្ឋាភិបាល ទទួលបន្ទុកជានាយកទីចាត់ការគយ និងរដ្ឋាករ អនុប្រធានអចិន្ត្រៃយ៍
- ៣- ឯកឧត្តមឧត្តមសេនីយ៍ឯក **ថា សារា** នាយរងសេនាធិការចម្រុះនៃអគ្គបញ្ជាការដ្ឋាន កងយោធពលខេមរភូមិន្ទ សមាជិក
- ៤- ឯកឧត្តមឧត្តមសេនីយ៍ឯក **សៅ សុខា** មេបញ្ជាការកងរាជអាវុធហត្ថលើផ្ទៃប្រទេស សមាជិក
- ៥- ឯកឧត្តមឧត្តមសេនីយ៍ទោ **ទេត សារឡៃ** ប្រធាននាយកដ្ឋានកណ្តាលនគរបាលយុត្តិធម៌ សមាជិក
- ៦- ឯកឧត្តម **ហូ វិចិត្រ** អនុប្រធានអាជ្ញាធរប្រេងកាតជាតិកម្ពុជា សមាជិក
- ៧- លោក **ស៊ុត សារា** ប្រធាននាយកដ្ឋានកំកុងត្រួល សមាជិក
- ៨- លោក **ស ថេង** ប្រធានការិយាល័យស្រាវជ្រាវ និងបង្ក្រាបអំពើរត់ពន្ធ នៃទីចាត់ការគយ និងរដ្ឋាករ សមាជិក ។

ក្រសួងក្រសួងកម្មការអន្តរក្រសួងនេះ មានសិទ្ធិប្រើប្រាស់កងកំលាំងប្រដាប់អាវុធ និងមធ្យោបាយការងារនានា ដែលស្ថិតក្រោម ការគ្រប់គ្រងរបស់ក្រសួង ស្ថាប័ន ឬអង្គភាពសាមីពាក់ព័ន្ធតាមទំហំសមស្របមួយ ដោយមានការឯកភាព ពីប្រធាន តាមការស្នើសុំពីអនុប្រធានអចិន្ត្រៃយ៍ និងមានសិទ្ធិប្រើប្រាស់គ្រារបស់ក្រសួងសេដ្ឋកិច្ច និងហិរញ្ញវត្ថុ ។

ភារកិច្ចរបស់គណៈកម្មការអន្តរក្រសួងនេះ រួមមាន :

- ១- ចាត់វិធានការស្រាវជ្រាវ ទប់ស្កាត់ និងដឹកនាំធ្វើប្រតិបត្តិការបង្ក្រាបអំពើល្មើសគេចពន្ធនៃទំនិញគ្រប់ ប្រភេទ ដែលមានទ្រង់ទ្រាយធំ នៅទូទាំងព្រះរាជាណាចក្រកម្ពុជាទាំងមូល ស្របតាមច្បាប់ និងលិខិតបញ្ជាដាច់ខាត
- ២- ប្រជុំ ធ្វើការបូកសរុប និងវាយតម្លៃចំណុចខ្លាំង ចំណុចខ្សោយនានានៃការអនុវត្តនូវលិខិតបញ្ជានេះ
- ៣- ចាត់តាំង ផ្សព្វផ្សាយ និងជូនដំណឹង ឱ្យបានទូលំទូលាយដល់កំលាំងមានសមត្ថកិច្ចពាក់ព័ន្ធតាមមូលដ្ឋាន និងទីតាំងចាំបាច់នានាឱ្យបានយល់ដឹង និងស្គាល់កាតព្វកិច្ចរៀងៗខ្លួនក្នុងការចូលរួមសហការនេះ ជាអាទិ៍ ការបើកធ្វើសិក្ខា សាលា ការប្រជុំផ្សព្វផ្សាយ ឬតាមរយៈការបោះពុម្ពចែកចាយនូវកំរងឯកសារច្បាប់ លិខិតបញ្ជា និងបទបញ្ញត្តិ

ពាក់ព័ន្ធជាធរមាន ។

- លើកឡើងនូវបណ្តាវិធានការពង្រឹងបន្ថែម និងកែលម្អការអនុវត្តន៍តាមតំរូវការជាក់ស្តែង ដើម្បីស្រាវជ្រាវ ទប់ស្កាត់ និងបង្ក្រាបអំពើរត់គេចពន្ធ លើទំនិញគ្រប់ប្រភេទ ឱ្យកាន់តែមានប្រសិទ្ធភាពឡើងជាលំដាប់

- រាយការណ៍អំពីលទ្ធផលការងារជូនរាជរដ្ឋាភិបាល តាមរយៈទិស្តីការគណៈរដ្ឋមន្ត្រី ។

១.២- **ប្រភេទទី ២** : គឺជាប្រភេទប្រតិបត្តិការដែលមានទ្រង់ទ្រាយមធ្យម ប្រកបដោយការត្រូវមុខទុកជាមុន ដែលអាជ្ញាធរគយ និងរដ្ឋាករ ត្រូវការការគាំទ្រ និងការចូលរួមពីកំលាំងកងប្រដាប់អាវុធ ឬអាជ្ញាធរដែនដីគ្រប់ជាន់ថ្នាក់ តាមមូលដ្ឋាន ខេត្ត-ក្រុង ពាក់ព័ន្ធនីមួយៗ ។ ប្រតិបត្តិការបង្ក្រាបអំពើលើសគេចពន្ធ ដែលមានទ្រង់ទ្រាយមធ្យមនេះ ត្រូវស្ថិតក្រោមការដឹកនាំរបស់គណៈកម្មការចម្រុះតាមខេត្ត-ក្រុងនីមួយៗ ដែលមានសមាសភាព ដូចខាងក្រោម :

- ១- ប្រតិភូរាជរដ្ឋាភិបាល ទទួលបន្ទុកអភិបាលរាជធានីភ្នំពេញ ឬអភិបាល ខេត្ត-ក្រុង ប្រធាន
- ២- ប្រធានសាខាគយ និងរដ្ឋាករ ខេត្ត-ក្រុង អនុប្រធានអចិន្ត្រៃយ៍
- ៣- មេបញ្ជាការកងរាជអាវុធហត្ថ ខេត្ត-ក្រុង សមាជិក
- ៤- មេបញ្ជាការតំបន់ប្រតិបត្តិការសឹករង ខេត្ត-ក្រុង សមាជិក
- ៤- នាយស្នងការនៃស្នងការដ្ឋាននគរបាល ខេត្ត-ក្រុង សមាជិក
- ៥- ប្រធានសាខាកាំកុងត្រូល ខេត្ត-ក្រុង សមាជិក

ក្នុងករណីដែលប្រតិបត្តិការមានទ្រង់ទ្រាយមធ្យមនេះ ប្រព្រឹត្តទៅនៅរាជធានីភ្នំពេញ ឬតាមបណ្តា ខេត្ត-ក្រុង ដែលពុំទាន់មានសាខាគយ និងរដ្ឋាករ ប្រធានការិយាល័យស្រាវជ្រាវ និងបង្ក្រាបអំពើរត់ពន្ធ នៃទីចាត់ការគយ និងរដ្ឋាករ ត្រូវទទួលជាអនុប្រធានអចិន្ត្រៃយ៍នៃគណៈកម្មការនេះ ។

គណៈកម្មការចម្រុះនេះ មានសិទ្ធិប្រើប្រាស់កងកំលាំងប្រដាប់អាវុធ និងមធ្យោបាយការងារនានា ដែលស្ថិតក្រោមការគ្រប់គ្រងរបស់អង្គភាពសាមីពាក់ព័ន្ធ តាមទំហំសមស្របមួយ ដោយមានការឯកភាពពីប្រធាន តាមការស្នើសុំពីអនុប្រធានអចិន្ត្រៃយ៍ និងមានសិទ្ធិប្រើប្រាស់ត្រារបស់សាលា ខេត្ត-ក្រុង សាមីនីមួយៗ ។

ភារកិច្ចរបស់គណៈកម្មការចម្រុះតាម ខេត្ត-ក្រុង រួមមាន :

- ចាត់វិធានការស្រាវជ្រាវ ទប់ស្កាត់ និងដឹកនាំការបង្ក្រាបអំពើលើសគេចពន្ធ ទំនិញគ្រប់ប្រភេទ ដែលមានទ្រង់ទ្រាយមធ្យមតាមមូលដ្ឋាន ខេត្ត-ក្រុង សាមី ស្របតាមច្បាប់ និងលិខិតបទដ្ឋានជាធរមាន

- ប្រជុំ ធ្វើការបូកសរុប និងវាយតម្លៃចំណុចខ្លាំង ចំណុចខ្សោយនានានៃការអនុវត្តន៍នូវលិខិតបញ្ជានេះ និងលើកវិធានការអនុវត្តបន្ត

- រាយការណ៍អំពីលទ្ធផលការងារ ដែលសំរេចបានជូនគណៈកម្មការអន្តរក្រសួងខាងលើ ដោយចំលងជូនក្រសួងសេដ្ឋកិច្ច និងហិរញ្ញវត្ថុ និងទិស្តីការគណៈរដ្ឋមន្ត្រី ។

១.៣- **ប្រភេទទី ៣** : គឺជាប្រភេទប្រតិបត្តិការស្រាវជ្រាវ ពូនស្នាក់ជាលក្ខណៈបន្ទាន់បំផុតក្នុងការតាមដានប្រកិតជាលក្ខណៈបទល្មើសជាក់ស្តែង និងការដេញចាប់ភ្លាម ដែលអាជ្ញាធរគយ និងរដ្ឋាករ ត្រូវការការចូលរួម


គាំទ្រ និងសហការជាបន្តបន្ទាប់ផុតពីកងកំលាំងប្រដាប់អាវុធគ្រប់អង្គភាព ឬអាជ្ញាធរដែនដី គ្រប់លំដាប់ថ្នាក់ដែលកំពុង ឈរជើងបំពេញភារកិច្ច ឬកំពុងស្ថិតនៅក្នុងទីតាំងផុតនៃកន្លែងកើតហេតុនីមួយៗ ។ កងកំលាំង ប្រដាប់អាវុធ ឬអាជ្ញាធរ ដែនដីមានភារកិច្ចត្រូវគាំទ្រ និងចូលរួមសហការជាបន្តបន្ទាប់តាមការស្នើសុំនេះ ដោយពុំចាំបាច់រងចាំការអនុញ្ញាត ឬបទបញ្ជាណាមួយផ្សេងក្រៅពីលិខិតស្នើសុំការគាំទ្រ និងសហការជាផ្លូវការរបស់ទីភ្នាក់ងារគយ និងរដ្ឋាករ ដែលនឹងកំណត់ ដោយក្រសួង សេដ្ឋកិច្ច និងហិរញ្ញវត្ថុ ។

២- កងកំលាំងប្រដាប់អាវុធគ្រប់អង្គភាព អាជ្ញាធរដែនដីគ្រប់លំដាប់ថ្នាក់ ព្រមទាំងសមត្ថកិច្ចពាក់ព័ន្ធផ្សេង ទៀត ដែលបានពិនិត្យឃើញនូវបទល្មើសគយជាក់ស្តែងនានា ត្រូវជូនដំណឹងជាបន្តបន្ទាប់ដល់សមត្ថកិច្ចគយ និងរដ្ឋាករ ដែលកំពុង ឈរជើងបំពេញភារកិច្ច នៅកន្លែងជិតបំផុតនៃកន្លែងកើតហេតុ ដើម្បីសហការគ្នា ឃាត់ទុកជាបណ្តោះអាសន្ននូវមធ្យោបាយ ដឹកជញ្ជូន និងទំនិញល្មើសនេះ និងចូលរួមធ្វើកំណត់ហេតុលើសច្បាប់គយ តាមទំរង់ និងនីតិវិធីជាធរមាន ។ ដោយឡែក ទំនិញ និងមធ្យោបាយដឹកជញ្ជូន ត្រូវចាត់ចែងបញ្ជូនជាបន្តបន្ទាប់ តាមដែលអាចធ្វើទៅបាន ទៅកាន់ការិយាល័យគយ និងរដ្ឋាករ ដែលនៅជិតបំផុត ដើម្បីថែរក្សា គ្រប់គ្រង រងចាំការសំរេចវិនិច្ឆ័យតាមច្បាប់ និងលិខិតបទដ្ឋានជាធរមាន ពីស្ថាប័នមាន សមត្ថកិច្ចពាក់ព័ន្ធ ។

៣- ទីភ្នាក់ងារគយ និងរដ្ឋាករ នៃក្រសួងសេដ្ឋកិច្ច និងហិរញ្ញវត្ថុ ត្រូវទទួលបន្ទុករ៉ាប់រងនូវការចំណាយចាំបាច់ នានា ក្នុងប្រតិបត្តិការនីមួយៗ ក៏ដូចជាការចំណាយសំរាប់ផ្តល់ប្រាក់រង្វាន់លើកទឹកចិត្តផ្សេងៗ ចំពោះប្រតិបត្តិករ ដែលបាន ចូលរួម ដោយមានសិទ្ធិប្រើប្រាស់ទឹកប្រាក់នៃផលដែលបានមកពីប្រតិបត្តិការប្រៀបនីមួយៗ ដែលត្រូវកំណត់ដោយប្រកាស ក្រសួងសេដ្ឋកិច្ច និងហិរញ្ញវត្ថុ ។ ក្នុងករណីទឹកប្រាក់ដែលត្រូវផ្តល់រង្វាន់លើសពី ១០០លានរៀល ក្រសួងសេដ្ឋកិច្ច និង ហិរញ្ញវត្ថុ ត្រូវសុំយោបល់សំរេចពីប្រមុខរាជរដ្ឋាភិបាល ។

ទទួលបានលិខិតបញ្ជានេះ សហរដ្ឋមន្ត្រីក្រសួងមហាផ្ទៃ សហរដ្ឋមន្ត្រីក្រសួងការពារជាតិ រដ្ឋមន្ត្រីក្រសួង សេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងពាណិជ្ជកម្ម អគ្គនាយកដ្ឋានការងារយោធពលខេមរភូមិន្ទ អគ្គនាយកនៃអគ្គនាយក ដ្ឋាននគរបាលជាតិ មេបញ្ជាការកងរាជអាវុធបត្តិលើផ្ទៃប្រទេស ប្រតិភូរាជរដ្ឋាភិបាល ទទួលបន្ទុកជានាយកទីភ្នាក់ងារគយ និងរដ្ឋាករ ក្រសួង ស្ថាប័នពាក់ព័ន្ធ ប្រតិភូរាជរដ្ឋាភិបាលទទួលបន្ទុកអភិបាលរាជធានីភ្នំពេញ អភិបាល ខេត្ត-ក្រុង និង អាជ្ញាធរដែនដីគ្រប់លំដាប់ថ្នាក់ ត្រូវអនុវត្តតាមខ្លឹមសារខាងលើឱ្យបានសំរេចលទ្ធផលល្អប្រសើរ ។

រាជធានីភ្នំពេញ, ថ្ងៃទី ២៣ ខែ ធ្នូ ឆ្នាំ ២០០១



ចំនងជូន

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ក្រសួង-រដ្ឋលេខាធិការដ្ឋាន និងស្ថាប័ន
- ខុទ្ទកាល័យសម្តេចនាយករដ្ឋមន្ត្រី
- គ្រប់សាលា ខេត្ត-ក្រុង
- ឯកសារ-កាលប្បវត្តិ